

९. महिलांवरील अत्याचाराबाबत

महिलांवरील अत्याचार प्रतिवंधाच्या संदर्भात व महिलांना सन्मानपूर्वक वागविण्याविषयी खालीलप्रमाणे कार्यवाही पोलीस अधिकारी/कर्मचाऱ्यांकडून करण्यात येईल.

- (अ) महिलांच्या व मुलींच्या तक्रारीबाबत पोलिसांकडून ताबडतोब चौकशी, तपास करून आरोपींना ताबडतोब अटक करण्यात येईल. तसेच त्यांच्यावर लगेच कायदेशीर व प्रतिवंधक कारवाई करण्यात येईल. सदरहू तक्रारीमध्ये व्यवस्थित पुरावा गोळा करून तपासात काहीही विसंगती न ठेवता लवकरात लवकर अभियोग न्यायालयात दाखल करण्यात येईल.
- (ब) (१) ज्या वेळेस महिलांना अटक करण्याची वेळ येईल, किंवा महिला साक्षीदाराकडे विचारपूस करण्यात येईल, त्यावेळी महिला पोलीस अधिकारी/कर्मचारी बंदोबस्तास ठेवणे बंधनकारक आहे.
- (२) चौकशीचे व तपासाचे कामी महिला साक्षीदारांचे जबाब त्यांच्या घरी जाऊनच घेण्यात येतात. तसेच चौकशी किंवा तपासादरम्यान प्रश्न/माहिती विचारताना ती त्यांना लज्जा वाटेल, त्यांचा अपमान होईल, त्यांच्या चारित्र्याबदल शंका निर्माण होईल किंवा एकूणच त्यांच्या प्रतिष्ठेला बाधा येईल असे प्रश्न विचारता कामा नये.
- (३) महिलांना व मुलींना जर अटक करावयाची असेल तर त्यांना सुव्यास्तानंतर व सुयोदयापूर्वी अटक करण्यात येत नाही, पोलीस ठाण्यावर आणले जात नाही मात्र अत्यंत जरुरीचे असल्यास अपवादात्मक पर्यास्थितीत पोलीस ठाण्याला आणल्यास त्यांच्या नातेवाईकांना त्यांच्या सोबत रहाण्याची परवानगी देणे बंधनकारक आहे.

- (४) महिला आरोपितांना त्यांच्यासाठी राखून ठेवलेल्या कक्षात ठेवले जाते. स्वतंत्र कक्ष नसल्यास अभ्यागत कक्षात ठेवले जाते. त्यांना पुरुष कोठडीत ठेवण्यात येवू नये.
- (क) बलात्कळोरात्र बळी पडलेल्या स्त्रियांच्या मनःस्थितीचा विचार करून, त्यांना सम्भवतेने व दयाळूपणे वागविण्यात येते. तसेच त्यांचे जबाब घेताना असध्य, अशिष्ट किंवा अश्लील भाषेचा वापर करण्यात येऊ नये. अशा स्त्रियांचे जबाब महिला पोलीस अधिकारी/कर्मचारी यांचे समक्ष नोंदविण्यात येतात.
- (ड) विवाहीत महिलांच्या संशयित मृत्युप्रकरणी सहाय्यक पोलीस आवृक्त/उप-विभागीय पोलीस अधिकारी हे भेट देऊन मृत्यूची कारणमोमांसा करतील.